

ЗАПИСНИК
од 37-та седница на Советот на Агенцијата за аудио
и аудиовизуелни медиумски услуги
одржана на 22.12.2021 година

Присутни членови на Советот на Агенцијата преку видео конференциска врска: Лазо Петрушевски претседател на Советот на АААМУ, Селвèр Ајдини заменик на претседател на Советот на АААМУ, м-р Алма Машовиќ, Лазар Трајчев, Зоран Фиданоски, д-р Методија Јанчески.

Отсутни членови на Советот на Агенцијата: /

На седницата преку видео конференциска врска беше присутен д-р Зоран Трајчевски директор на Агенцијата за аудио и аудиовизуелни медиумски услуги.

Присутни од Стручната служба: м-р Драгица Љубевска, м-р Емилија Јаневска, Весна Симоновска, м-р Магдалена Давидовска Довлева, Маја Дамевска, м-р Ружица Бошнакоска Јотевска, д-р Ивана Стојановска.

Други присутни: /

Г-дин Петрушевски ја отвори 37-та седница на Советот на Агенцијата за аудио и аудиовизуелни медиумски услуги. Седницата започна во 12:00 часот и се одржа преку видео конференциска врска.

Советот на Агенцијата, едногласно (гласањето на г-дин Трајчев беше аудио забележано) го усвои следниот:

ДНЕВЕН РЕД

1. Усвојување на Предлог-записник од 5-та Јавна седница на Советот на Агенцијата за аудио и аудиовизуелни медиумски услуги, одржана на 13.12.2021 година.
2. Усвојување на Предлог-записник од 36-та седница на Советот на Агенцијата за аудио и аудиовизуелни медиумски услуги, одржана на 13.12.2021 година.
3. Предлог-годишен план за вршење програмски надзор за 2022 година.
4. Предлог-годишен план за вршење административен надзор за 2022 година.
5. Предлог-програма за работа на Агенцијата за аудио и аудиовизуелни медиумски услуги за 2022 година (со Предлог-програма на планирани активности и Предлог-финансиски план на Агенцијата за аудио и аудиовизуелни медиумски услуги за 2022 година).
6. Предлог-одлука за доделување финансиска помош (донација) за радиодифузерите во 2022 година.
7. Предлог-одлука за промена на сопственичката структура на ТРД Сити Телевизија од Скопје.

8. Предлог за изрекување мерка јавна опомена на ТРД ТВ ГУРПА ДООЕЛ Кичево за прекршување на член 92 ставови 1 и 3 од ЗААВМУ.
9. Предлог за изрекување мерка јавна опомена на ТРД ТВ ГУРПА ДООЕЛ Кичево за прекршување на член 51 став 1 од ЗААВМУ.
10. Предлог за изрекување мерка јавна опомена на ТРД Г-ТВ ТЕЛЕВИЗИЈА ДООЕЛ Гостивар за прекршување на член 92 ставови 1 и 3 од ЗААВМУ.
11. Предлог за изрекување мерка јавна опомена на ТРД Г-ТВ ТЕЛЕВИЗИЈА ДООЕЛ Гостивар за прекршување на член 64 став 1 од ЗААВМУ.
12. Предлог за изрекување мерка јавна опомена на ТРД Г-ТВ ТЕЛЕВИЗИЈА ДООЕЛ Гостивар за прекршување на член 50 став 3 од ЗААВМУ и на членовите 16 и 19 од Правилникот за заштита на малолетните лица.
13. Разно.

Г-дин Петрушевски најави дека за Точките 3, 4 и 5 ќе има една заедничка дискусија и образложение од службата, додека гласањето ќе биде за секоја точка посебно. Потоа бидејќи се работи за исти медиуми кои преокршиле различни членови од Законот, Точките 8 и 9 ќе се групираат во една дискусија и образложение, исто и за Точките 10, 11 и 12 а гласањето ќе биде за секоја мерка посебно.

Точка 1

Советот на Агенцијата го разгледа и едногласно (гласањето на г-дин Трајчев беше аудио забележано) го усвои Записникот од 5-та Јавна седница на Советот на Агенцијата за аудио и аудиовизуелни медиумски услуги, одржана на 13.12.2021 година, со текст како што беше предложен.

Точка 2

Советот на Агенцијата го разгледа и едногласно (гласањето на г-дин Трајчев беше аудио забележано) го усвои Записникот од 36-та седница на Советот на Агенцијата за аудио и аудиовизуелни медиумски услуги, одржана на 13.12.2021 година, со текст како што беше предложен.

Точки 3, 4 и 5

Г-дин Трајчевски објасни дека за Предлог-годишниот план за вршење програмски надзор за 2022 година, Предлог-годишниот план за вршење административен надзор за 2022 година и Предлог-програмата за работа на Агенцијата за аудио и аудиовизуелни медиумски услуги за 2022 година (со Предлог-програма на планирани активности и Предлог-финансиски план на Агенцијата за аудио и аудиовизуелни медиумски услуги за 2022 година) Советот праваше, ги усвои во нацрт форма и како такви на јавна расправа. Наведе дека до Агенцијата освен еден предлог за промена на Нацрт-финансискиот план, за другите документи немаше забелешки во текот на јавната расправа. Тие документи во иста форма како што беа

предложени во нацрт верзија се предложени до Советот да ги усвои во конечна верзија. Во делот на Финансискиот план првичната сума од 2.129.000,00 денари се намалува за 1.579.000,00 денари и за обука се предвидуваат средства од 550.000,00 денари плус 450.000,00 денари за тим билдинг или вкупно 1.000.000,00 денари, што значи дека има намалување од 1.579.000,00 денари. Кај ставката 417800 средства за истражувања, предлогот што е доставен од РА Канал 77 на кој што состанок присуствува неколку членови на Советот и вработени од Стручната служба имаше предлог да се зголеми сумата за обезбедување податоци за слушаноста на радиостаниците и за гледаноста на телевизиите кои не се предмет на електронско мерење, со цел да се обезбедат порелевантни и поквалитетни податоци. Предлогот што беше доставен до Агенцијата беше сумата најмалку да биде 1.800.000,00 денари плус ДДВ, но Агенцијата прифати да се оди со онаа сума која што во 2019 година била исплатена од АВМУ како максимална сума од 1.600.000,00 денари плус ДДВ односно 1.880.000,00 денари. Во оваа ставка има зголемување од 708.000,00 денари. Кај ставката 441200 – систематски прегледи ќе се склучи договор понизок од предвидениот. Биле планирани 800.000,00 денари, но со негативната аукција сумата се намалува за 500.000,00 денари и затоа овде намалувањето ќе биде 500.000,00 денари. На ставката 441200 се додадени 2.000.000,00 денари за набавка на ИКТ опрема. Потсети дека ова го најавил и минатиот пат кога се усвојуваше Нацрт-програмата за работа за 2022 година во чии скlop е и Нацрт-финансискиот план, односно дека таа набавка нема да може да се реализира оваа година иако постапката е во тек. На таа ставка има 5.310.000,00 денари и се додаваат 2.000.000,00 денари така што овде има зголемување од 2.000.000,00 денари. Кога ќе се земат предвид сите овие зголемувања и намалувања на ставките кои ги образложил има вкупно зголемување на Финансискиот план од 629.000,00 денари и наместо предвидените во Финансискиот план 132.525.238,00 денари сега Финансискиот план ќе изнесува 133.154.238,00 денари. Дополнителните 629.000,00 денари ќе се обезбедат од средства кој што ги има заштедено Агенцијата во изминатите години. Во другите делови сите документи се идентични како во нацрт верзијата.

Г-дин Фиданоски рече дека ова претставува обврска на Агенцијата, да ја донесе годишната програма и дека регулаторот ја спроведува, не само целосно така како што ја носи секоја година туку има и дополнителни активности што сега не се спомнати но што во текот на годините ад хок биле исполнувани така како што треба. Добро е што излегле во пресрет на барањето на еден радиодифузер за зголемување на износот на средства што ќе бидат издвоени од Финансискиот план за да се спроведе редовното истражување за слушаноста и гледаноста на радиостаниците и на телевизиите кое што истражување редовно Агенцијата го прави а кое што според мислењето на тој радиодифузер и можеби на уште некои кои што не беа јавно изјаснети пред нив но претпоставува разговарале со него, се смета дека со повисока сума ќе се мотивираат и поголеми условно речено агенции кои што се професионални во таа област, да се вклучат или да се заинтересираат сериозно да влезат во „трката“ за добивање на ова истражување од страна на Агенцијата и да го спроведат на начин на кој што би бил задоволителен односно би ги запазил сите стандарди или пак би биле задоволни сите страни кои што се директно или индиректно засегнати од таквото истражување. Смета дека таквиот начин на соработка би требало да се продолжи и во иднина. Всушност Агенцијата како регулатор треба да излезе во пресрет на радиодифузерите и нивните барања таму каде што може, но Агенцијата не смее во таквото излегување во пресрет да го заобиколи Законот по кој што работи. Рече дека ќе го повтори она што претходно

неколку пати го говорел, а тоа е дека Агенцијата е обврзана да создаде што е можно подобар амбиент за работа за медиумите. Ваквите чекори смета дека се совпаѓаат со тој така наречен амбиент поволен за работа. Мисли дека следната година истражувањето кое ќе биде спроведено и резултатите кои ќе бидат објавени од него ќе бидат податоци кои што ќе бидат прифатени целосно и од кои ќе бидат задоволни сите радиодифузери кои директно ќе се мерат со тоа истражување. Што се однесува до самата Програма за работа рече дека има една мала забелешка на страна 8, а е корекција на она што тој го дискутираше во Нацрт-верзијата. Во однос на Програмата рече дека има интервенција во неа, не е буквално иста како што беше и во нацрт верзијата. Во делот кој се однесува на социјалната инклузија и медиумската писменост има две реченици кои почнуваат со зборовите „исто така“ односно „Исто така Агенцијата ќе продолжи и со поддршка на активностите за вклучување на медиумската писменост во образованието. Исто така Агенцијата и натаму ќе настојува да ги мотивира радиодифузерите ...“. Во таа насока за да нема тафтологија предложи зборовите „Исто така“ во првата реченица да се избришат и во продолжение текстот на програма да биде онака како што е предложен.

Г-дин Петрушевски го праша директорот дали ја прифаќа забелешката од г-дин Фиданоски, на што г-дин Трајчевски рече дека се согласува. Во однос на предложените точки г-дин Петрушевски потсети дека на седницата кога беа предложени во нацрт верзија најавил дека имал две забелешки. Едната забелешка беше за ставката 417700 за обуките, дека се премногу средствата од 2.129.000,00 денари. Предложил службата да размисли и тоа да се коригира и заклучува дека забелешката е прифатена и не само што е прифатена, туку е и искористена да се излезе во пресрет на радиодифузерот кој што бараше повеќе пари за анализата за слушаноста на радијата. Втората забелешка беше дека ставката за репрезентација од 900.000,00 денари е преголема и дека треба да биде 700.000,00 денари, но таа забелешка не е прифатена. Имајќи предвид дека неговата корекција беше за 3000 евра, а вкупниот буџет на Агенцијата е 2 милиони евра, неприфаќањето на забелешката не е некој голем „грев“, и не е доволна причина за да гласа спротивно на предлогот. Се изјасни дека ќе ги поддржи сите три документи, иако неговата забелешка не е прифатена, но да остане забележано во записникот дека има спротивно мислење и дека е непотребно да има толкова ставка за репрезентација.

Г-дин Ајдини рече дека според него трите предложени документи се добро сработени. Забелешката од страна на РА Канал 77 за него е прифатлива и ќе даде поддршка за сите три точки.

Гласање по Точка 3

Советот на Агенцијата едногласно (гласањето на г-дин Трајчев беше аудио забележано) го донесе Годишниот план за вршење програмски надзор за 2022 година, со текст како што беше предложен.

Секторот за поддршка на работата на директорот и на Советот, горенаведениот Годишен план да го објави на веб страницата на Агенцијата.

Гласање по Точка 4

Советот на Агенцијата едногласно (гласањето на г-дин Трајчев беше аудио забележано) го донесе Годишниот план за вршење административен надзор за 2022 година, со текст како што беше предложен.

Секторот за поддршка на работата на директорот и на Советот, горенаведениот Годишен план да го објави на веб страницата на Агенцијата

Гласање по Точка 5

Советот на Агенцијата со корекцијата од г-дин Фиданоски едногласно (гласањето на г-дин Трајчев беше аудио забележано) ја одобри Програмата за работа на Агенцијата за аудио и аудиовизуелни медиумски услуги за 2022 година (со Програма на планирани активности и Финансиски план на Агенцијата за аудио и аудиовизуелни медиумски услуги за 2022 година), со текст како што беше предложена.

Секторот за поддршка на работата на директорот и на Советот, горенаведената Програма за работа да ја објави на веб страницата на Агенцијата.

Точка 6

Г-дин Трајчевски ја образложи Предлог-одлуката за доделување финансиска помош (донација) за радиодифузерите во 2022 година. Објасни дека на седницата кога се носеше Нацрт-програмата за работа на Агенцијата за 2022 година, Советот донесе заклучок во форма на донација на радиодифузерите да им се даде 50% намалување на годишниот надоместок за дозволата за радио и телевизиско еmitување. Со оглед на тоа дека сега е усвоена Програмата за работа во која што составен дел е и Финансискиот план на Агенцијата за 2022 година, тој Заклучок на Советот може да се рационализира и најбрзо што може веќе во текот на утрешниот ден да се премине кон практична реализација односно ослободување на радиодифузерите за годишниот надоместок во висина од 50%.

Советот на Агенцијата едногласно (гласањето на г-дин Трајчев беше аудио забележано) даде одобрување директорот на Агенцијата да донесе Одлука за доделување финансиска помош (донација) за радиодифузерите во 2022 година, во висина од 50% од надоместокот за дозволата.

Со горенаведената одлука се доделува финансиска помош (донација) за радиодифузерите во 2022 година преку намалување на надоместокот за дозволата за телевизиско или радио еmitување за 2022 година, пресметан согласно формулата утврдена во членот 80 од Законот за аудио и аудиовизуелни медиумски услуги, во висина од 50% од надоместокот за дозвола.

Намалувањето од точка 1 на овој Заклучок се пресметува само на оние радиодифузери (комерцијални и непрофитни) кои во моментот на донесување на оваа Одлука имаат дозвола за телевизиско или радио еmitување на територијата на Република Северна Македонија.

За предметната финансиска помош (донација), се склучуваат Договори за донација помеѓу Агенцијата за аудио и аудиовизуелни медиумски услуги и субјектите

наведени во точка 3 од овој Заклучок, кои ќе стапат на сила веднаш по потпишувањето од страна на договорните страни, а ќе се применуваат по добиеното позитивно мислење за јавниот интерес од страна на Министерството за правда на Република Северна Македонија.

Одлуката влегува во сила веднаш, а ќе се применува по добиеното позитивно мислење од Министерството за правда на Република Северна Македонија.

Секторот за поддршка на работата на директорот и на Советот, горенаведената одлука да ја објави на веб страницата на Агенцијата.

Г-дин Петрушевски по гласањето рече се надева дека со оваа одлука која Советот ја донесе ќе се ублажат проблемите на радиодифузерите бидејќи навистина по сето ова што се случува извесно е дека и следната година ќе биде тешка од финансиски аспект.

Точка 7

Раководителката на Секторот за стратешко планирање и авторски права м-р Магдалена Давидовска Довлева ја образложи Предлог-одлуката за промена на сопственичката структура на ТРД Сити Телевизија од Скопје. Објасни дека сегашен сопственик на ТВ СИТИ од Скопје е правното лице ПРЕМИУМ АГС од Скопје. Побарана е согласност за истапување на ова правно лице а да пристапи друго правно лице Друштво за производство, трговија и услуги ФИЛА ГРУПА од Скопје кое е во сопственост на две физички лица Лидија Јошевска Петровик и Стојна Јошевска. Направена е проверка во Централен регистар на РСМ и е констатирано дека не постојат законски пречки овие физички лица да се јават како основачи на радиодифузер. Во таа насока е предложено да се донесе одлука со која ќе се одобри промената.

Советот на Агенцијата едногласно (гласањето на г-дин Трајчев беше аудио забележано) донесе Одлука со која се дозволува промена во сопственичката структура на Трговското радиодифузно друштво СИТИ ТЕЛЕВИЗИЈА ДООЕЛ Скопје, со текст како што беше предложена одлуката.

Со предложените промени во сопственичката структура на Трговското радиодифузно друштво СИТИ ТЕЛЕВИЗИЈА ДООЕЛ Скопје не се создава недозволена медиумска концентрација во смисла на Законот за аудио и аудиовизуелни медиумски услуги („Службен весник на Република Македонија“ бр. 184/13, 13/14, 44/14, 101/14, 132/14, 142/16, 132/17, 168/18, 248/18, 27/19 и „Службен весник на Република Северна Македонија“ бр. 42/20 и 77/21) и тие не се спротивни на забраните од членовите 34, 35 став 2 или 38 од овој Закон.

Секторот за поддршка на работата на директорот и на Советот, горенаведената одлука да ја објави на веб страницата на Агенцијата.

Точки 8 и 9

Раководителката на секторот за програмски работи м-р Емилија Јаневска ги образложи Предлогот за изрекување мерка јавна опомена на ТРД ТВ ГУРРА ДООЕЛ Кичево за прекршување на член 92 ставови 1 и 3 од ЗААВМУ и Предлогот за изрекување мерка јавна опомена на ТРД ТВ ГУРРА ДООЕЛ Кичево за прекршување на член 51 став

1 од ЗААВМУ. Објасни дека двете прекршувања се констатирани со редовниот надзор реализиран во ноември оваа година. Првото прекршување е поврзано со правилата за еmitување македонски аудиовизуелни дела односно со обврската за најмалку 30% на дневна основа радиодифузерот да еmitува македонски аудиовизуелни дела и половина од нив да ги еmitува во периодот од 7 до 19 часот. Со надзорот кој што е реализиран на 10 ноември е констатирано дека радиодифузерот воопшто не еmitувал македонски аудиовизуелни дела денот кога е реализиран надзорот. Оттаму се предлага да се изрече мерка јавна опомена за прекршување на член 92 ставови 1 и 3 од ЗААВМУ и да му се даде рок на радиодифузерот од 30 дена и потоа да се направи контролен надзор за да се провери дали е направено усогласување со законската одредба. Второто прекршување кај ТВ ГУРРА е исто така од ЗААВМУ конкретно на обврската радиодифузерот да обезбеди информации за корисниците. Денот кога е реализиран надзорот констатирано е дека не овозможил на своите корисници лесен, директен и постојан пристап најмалку до следните податоци: полното име на давателот на аудиовизуелната медиумска услуга, адресата на седиштето на давателот на аудиовизуелната медиумска услуга, податоци за контакт (телефонски број, адреса на електронската пошта и/или на веб-страницата, одговорно лице за брзо, директно и ефикасно стапување во контакт) и за надлежното регулаторно тело. И за ова прекршување се предлага да се изрече мерка јавна опомена со рок на усогласување од 30 дена а потоа да се изврши контролен надзор и да се провери дали е направено усогласување со Законот. ТВ ГУРРА го искористи законското право да се изјасни по констатираните прекршувања. Двете изјаснувања се во прилог на материјалите за седница. Радиодифузерот се извинува за констатираните прекршувања и како причини за прекршувањата ги наведува финансиските проблеми и пандемијата.

Гласање по Точка 8

Советот на Агенцијата го разгледа Писмениот извештај за извршен редовен програмски надзор, бр.10-4284/1 од 24.11.2021 година и едногласно (гласањето на г-дин Трајчев беше аудио забележано) заклучи на ТРД ТВ ГУРРА ДООЕЛ Кичево да му изрече мерка јавна опомена за прекршување на член 92 ставови 1 и 3 од ЗААВМУ затоа што на 10 ноември 2021 година не еmitуваше најмалку 30% програма извршно создадена како македонски аудиовизуелни дела, ниту пак најмалку половина од законскиот минимум извршно создадена програма како македонски аудиовизуелни дела, го еmitуваше во периодот од 7,00 до 19,00 часот.

Во согласност со точката 6 од Упатството за определување на рокот за постапување по решенијата на Агенцијата за преземање мерка бр.01-6039/1 од 20.10.2015 година, на ТРД ТВ ГУРРА ДООЕЛ Кичево му се наложи во рок од 30 дена од денот на приемот на решението за изрекување мерка јавна опомена да го усогласи своето работење со член 92 ставови 1 и 3 од ЗААВМУ.

Секторот за правни работи и јавни набавки да го изготви решението за изрекување мерка јавна опомена на наведениот радиодифузер.

Секторот за програмски работи по истекот на рокот определен во Решението за јавна опомена да изврши контролен надзор, со цел да се утврди дали субјектот на надзорот (радиодифузерот) постапил по изречената мерка (во целост, делумно или не постапил).

Секторот за поддршка на работата на директорот и на Советот, горенаведеното решение да го објави на веб страницата на Агенцијата.

Гласање по Точка 9

Советот на Агенцијата го разгледа Писмениот извештај за извршен редовен административен надзор, бр.10-4303/1 од 25.11.2021 година и едногласно (гласањето на г-дин Трајчев беше аудио забележано) заклучи на ТРД ТВ ГУРПА ДООЕЛ Кичево да му изрече мерка јавна опомена за прекршување на член 51 став 1 од ЗААВМУ затоа што на 10 ноември 2021 година не ги обезбеди информациите што треба да им се направат достапни на корисниците.

Во согласност со точката 6 од Упатството за определување на рокот за постапување по решенијата на Агенцијата за преземање мерка бр.01-6039/1 од 20.10.2015 година, на ТРД ТВ ГУРПА ДООЕЛ Кичево му се наложи во рок од 30 дена од денот на приемот на решението за изрекување мерка јавна опомена да го усогласи своето работење со член 51 став 1 од ЗААВМУ.

Секторот за правни работи и јавни набавки да го изготви решението за изрекување мерка јавна опомена на наведениот радиодифузер.

Секторот за програмски работи по истекот на рокот определен во Решението за јавна опомена да изврши контролен надзор, со цел да се утврди дали субјектот на надзорот (радиодифузерот) постапил по изречената мерка (во целост, делумно или не постапил).

Секторот за поддршка на работата на директорот и на Советот, горенаведеното решение да го објави на веб страницата на Агенцијата.

Точки 10, 11 и 12

Раководителката на Секторот за програмски работи м-р Емилија Јаневска го образложи Предлогот за изрекување мерка јавна опомена на ТРД Г-ТВ ТЕЛЕВИЗИЈА ДООЕЛ Гостивар за прекршување на член 92 ставови 1 и 3 од ЗААВМУ, Предлогот за изрекување мерка јавна опомена на ТРД Г-ТВ ТЕЛЕВИЗИЈА ДООЕЛ Гостивар за прекршување на член 64 став 1 од ЗААВМУ и Предлогот за изрекување мерка јавна опомена на ТРД Г-ТВ ТЕЛЕВИЗИЈА ДООЕЛ Гостивар за прекршување на член 50 став 3 од ЗААВМУ и на членовите 16 и 19 од Правилникот за заштита на малолетните лица. Објасни дека со истиот надзор во ноември кај ТВ Г-ТВ беа констатирани три прекршувања на ЗААВМУ. Првото поврзано со обврската за еmitување на македонски аудиовизуелни дела, второто поврзано со обврската со јазикот на кој што треба да се еmitува програмата и третото во однос на правилата за заштита на малолетници. Во врска со првото констатирано прекршување на член 92 ставови 1 и 3 од ЗААВМУ со надзорот е констатирано дека радиодифузерот наместо 30% на дневно ниво македонски аудиовизуелни дела еmitувал само 6.76%. Исто така не ја испочитувал ниту втората обврска од овој член половина од македонски аудиовизуелни дела, да ги еmitува во периодот од 7,00 до 19,00 часот. Констатирано е дека во анализираниот ден во периодот од 7,00 до 19,00 часот еmitувал за 1 час 50 минути и 19 секунди помалку македонски аудиовизуелни дела од потребниот минимум. Затоа се предлага да се изрече мерка јавна опомена со рок на усогласување од 30 дена а потоа да се изработи контролен надзор. Второто прекршување е за обврската програмата да се еmitува на

албански, македонски и турски јазик како што овој радиодифузер според дозволата треба да еmitува. Денот кога е направен мониторингот констатирано е еmitување на извадоци од различни епизоди од шоуто „Америка има талент“ („America's Got Talent“) и шоуто „Британија има талент“ („Britain's Got Talent“) кои се еmitуваа изворно наанглиски јазик, без да биде обезбеден превод на албански, македонски или на турски јазик, јазиците на кои што медиумот еmitува програма согласно дозволата. Оттаму се предлага да се изрече мерка јавна опомена со рок на усогласување од 15 дена како што е утврдено во Упатството за определување на рокот за постапување по решенијата на Агенцијата за преземање мерка, а по истекот на рокот да се изврши контролен надзор и да се провери дали радиодифузерот се усогласил. Последното прекршување кај Г-ТВ е во однос на правилата на заштита на малолетната публика. Прекршени се членот 50 став 3 од ЗААВМУ и членовите 16 и 19 од Правилникот за заштита на малолетните лица. На 9 ноември кога е реализиран надзорот филмовите „Враќањето на Супермен“, играниот филм „Али“ и двете епизоди на серијата „Стрела“, кои требало да бидат означени како програма од трета категорија (12+), не се еmitувани во соодветен програмски период, оти програмите од оваа категорија се еmitуваат само по 20 часот. Додека пак шесте играните филми „Алкатраз“ (The Rock); „На мој начин“ (My way); „Враќањето на Супермен“; „Приказната за желката – авантурите на Сами“; „Албански бајки“ (Shqiptare fairy tales) и „Невозможна мисија - Протоколот на Духот“, како и двете епизоди од играната серија - „Стрела“ (Arrow) – беа еmitувани без соодветна предупредувачка ознака за категоријата програма што се прикажува. Од овие причини за радиодифузерот се предлага мерка јавна опомена со рок на усогласување од 30 дена по што да се изврши контролен надзор и да се провери дали радиодифузерот се усогласил со законските обврски. Информира дека радиодифузерот не се изјасни по констатираните прекршувања.

Гласање по Точка 10

Советот на Агенцијата го разгледа Писмениот извештај за извршен редовен програмски надзор, бр.10-4287/1 од 24.11.2021 година и едногласно (гласањето на г-дин Трајчев беше аудио забележано) заклучи на ТРД Г-ТВ ТЕЛЕВИЗИЈА ДООЕЛ Гостивар да му изрече мерка јавна опомена за прекршување на член 92 ставови 1 и 3 од ЗААВМУ затоа што на 6 ноември 2021 година, не еmitуваше најмалку 30% програма изворно создадена како македонски аудиовизуелни дела, ниту пак најмалку половина од законскиот минимум изворно создадена програма како македонски аудиовизуелни дела, го еmitуваше во периодот од 7,00 до 19,00 часот.

Во согласност со точката 6 од Упатството за определување на рокот за постапување по решенијата на Агенцијата за преземање мерка бр.01-6039/1 од 20.10.2015 година, на ТРД Г-ТВ ТЕЛЕВИЗИЈА ДООЕЛ Гостивар му се наложи во рок од 30 дена од денот на приемот на решението за изрекување мерка јавна опомена да го усогласи своето работење со член 92 ставови 1 и 3 од ЗААВМУ.

Секторот за правни работи и јавни набавки да го изготви решението за изрекување мерка јавна опомена на наведениот радиодифузер.

Секторот за програмски работи по истекот на рокот определен во Решението за јавна опомена да изврши контролен надзор, со цел да се утврди дали субјектот на надзорот (радиодифузерот) постапил по изречената мерка (во целост, делумно или не постапил).

Секторот за поддршка на работата на директорот и на Советот, горенаведеното решение да го објави на веб страницата на Агенцијата.

Гласање по Точка 11

Советот на Агенцијата го разгледа Писмениот извештај за извршен редовен програмски надзор, бр.10-4288/1 од 24.11.2021 година и едногласно (гласањето на г-дин Трајчев беше аудио забележано) заклучи на ТРД Г-ТВ ТЕЛЕВИЗИЈА ДООЕЛ Гостивар да му изрече мерка јавна опомена за прекршување на член 64 став 1 од ЗААВМУ затоа што на 6 ноември 2021 година, извадоци од различни епизоди од шоуто „Америка има талент“ („America's Got Talent“) и шоуто „Британија има талент“ („Britain's Got Talent“) се еmitуваа изворно на англиски јазик, без да биде обезбеден превод на албански, македонски или на турски јазик, јазиците на кои што медиумот еmitува програма согласно дозволата.

Во согласност со точката 5 од Упатството за определување на рокот за постапување по решенијата на Агенцијата за преземање мерка бр.01-6039/1 од 20.10.2015 година, на ТРД Г-ТВ ТЕЛЕВИЗИЈА ДООЕЛ Гостивар му се наложи во рок од 15 дена од денот на приемот на решението за изрекување мерка јавна опомена да го усогласи своето работење со член 64 став 1 од ЗААВМУ.

Секторот за правни работи и јавни набавки да го изготви решението за изрекување мерка јавна опомена на наведениот радиодифузер.

Секторот за програмски работи по истекот на рокот определен во Решението за јавна опомена да изврши контролен надзор, со цел да се утврди дали субјектот на надзорот (радиодифузерот) постапил по изречената мерка (во целост, делумно или не постапил).

Секторот за поддршка на работата на директорот и на Советот, горенаведеното решение да го објави на веб страницата на Агенцијата.

Гласање по Точка 12

Советот на Агенцијата го разгледа Писмениот извештај за извршен редовен програмски надзор, бр.10-4296/1 од 25.11.2021 година и едногласно (гласањето на г-дин Трајчев беше аудио забележано) заклучи на ТРД Г-ТВ ТЕЛЕВИЗИЈА ДООЕЛ Гостивар да му изрече мерка јавна опомена за прекршување на член 50 став 3 од ЗААВМУ и на членовите 16 и 19 од Правилникот за заштита на малолетните лица затоа што на 9 ноември 2021 година:

- филмовите „Враќањето на Супермен“ и „Али“, како и двете епизоди од серијата „Стрела“ – кои требало да бидат означени како програма од трета категорија, беа еmitувани во несоодветни програмски периоди, односно - пред 20 часот; а
- шесте играчки филма „Алкатраз“ (The Rock); „На мој начин“ (My way); „Враќањето на Супермен“; „Приказната за желката – авантурите на Сами“; „Албански бајки“ (Shqiptare fairy tales) и „Невозможна мисија - Протоколот на Духот“, како и двете епизоди од играната серија - „Стрела“ (Arrow) – беа еmitувани без соодветна предупредувачка ознака за категоријата програма што се прикажува.

Во согласност со точката 6 од Упатството за определување на рокот за постапување по решенијата на Агенцијата за преземање мерка бр.01-6039/1 од 20.10.2015 година, на ТРД Г-ТВ ТЕЛЕВИЗИЈА ДООЕЛ Гостивар му се наложи во рок од 30 дена од денот на приемот на решението за изрекување мерка јавна опомена да го усогласи своето работење со член 50 став 3 од ЗААВМУ и на членовите 16 и 19 од Правилникот за заштита на малолетните лица.

Секторот за правни работи и јавни набавки да го изготви решението за изрекување мерка јавна опомена на наведениот радиодифузер.

Секторот за програмски работи по истекот на рокот определен во Решението за јавна опомена да изврши контролен надзор, со цел да се утврди дали субјектот на надзорот (радиодифузерот) постапил по изречената мерка (во целост, делумно или не постапил).

Секторот за поддршка на работата на директорот и на Советот, горенаведеното решение да го објави на веб страницата на Агенцијата.

Точка 13

Разно

Немаше точки под разно.

Бр. 02-4533/2
24/12 2021 година
Скопје

Агенција за аудио и
аудиовизуелни медиумски услуги
Претседател на Советот



Лазо ПЕТРУШЕВСКИ

